



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT DR.  
ANTONIO MICALLEF TRIGONA**

Seduta tas-17 ta' Novembru, 2008

Numru 718/2008

Il-Pulizija  
(Spettur Anthony Portelli)

VS

Richard Muscat

Il-Qorti,

Rat l-akkuzi kontra l-imputat ta' karta ta' identita' numru 7391(M) li hu akkuzat talli:

1. b'diversi atti maghmulin ukoll jekk fi zminijiet differenti li jiksru l-istess dispozizzjonijiet tal-Ligi u li gew maghmula b'rizoluzzjoni wahda, u cioe' talli gewwa San Pawl il-Bahar f'xi hin matul il-lejl ta' bejn l-4 u l-5 ta' April, 2008, ikkommetta serq mill-fond 'Chez Gaetan Restaurant' li jinsab fi Triq ir-Rizzi, San Pawl il-Bahar, liema serq huwa kkwalifikat bil-mezz, bil-hin u bil-valur li

jiskorri 2,329.37 euro, u dan sar ghad-detriment ta' Gaetano Falzon u/jew persuni ohra;

2. fl-istess data, lok, hin u cirkostanzi volontarjament hassar, ghamel hsara jew gharraq hwejjeg haddiehor, mobbli jew immobbli, liema hsara tiskorri 116.47 euro, u li saret ghad-detriment ta' l-imsemmi Gaetano Falzon u/jew persuni ohra;

3. gewwa San Pawl il-Bahar f'xi hin matul il-lejl ta' bejn l-1 u 5 ta' Frar 2008, ikkommetta serq mill-fond 'George's Restaurant' li jinsab fi Triq Plajjet Bognor, San Pawl il-Bahar, liema serq huwa kkwalifikat bil-mezz, bil-hin u bil-valur li jiskorri 2,329.37 euro, u dan sar ghad-detriment ta' George Falzon u/jew persuni ohra;

4. fl-istess data, lok, hin u cirkostanzi volontarjament hassar, ghamel hsara jew gharraq hwejjeg haddiehor, mobbli jew immobbli, liema hsara ma tiskorrix 11.65 euro, u li saret ghad-detriment tal-imsemmi George Falzon u/jew persuni ohra;

5. gewwa San Pawl il-Bahar f'xi hin matul il-lejl ta' bejn id-9 u l-10 ta' April 2008, bil-hsieb li taghmel delitt, u cioé serq mill-fond 'Chez Gaetan Restaurant' li jinsab fi Triq ir-Rizzi, San Pawl il-Bahar, wera dan il-hsieb b'atti esterni u ta bidu ghall-esekuzzjoni ta' dan id-delitt, liema delitt ma giex esegwit minhabba xi haga accidentali u indipendenti bil-mezz, hin u bil-valur li jiskorri 232.94 euro ghad-detriment tal-imsemmi Gaetano Falzon u/jew persuni ohra;

6. fl-istess data, lok, hin u cirkostanzi volontarjament hassar, ghamel hsara jew gharraq hwejjeg haddiehor, mobbli jew immobbli, liema hsara tiskorri 116.47 euro, u li saret ghad-detriment tal-imsemmi Gaetano Falzon u/jew persuni ohra.

U aktar talli kiser il-procediment tal-Artikolu 7 tal-Kapitolu 446 b'sentenza moghtija mill-Qrati tal-Magistrati (Malta) Magistrat Dr. Anthony J. Vella LL.D. datata 28 ta' Frar

2007 liema sentenza saret definittiva u ma tistax tigi mibdula.

Semghet lill-imputat jammetti l-akkuzi f'din l-ewwel udjenza fl-liema ammissjoni huwa insista anka wara li l-Qorti taghtu zmien jirrikonsidra;

Rat l-atti u d-dokumenti kollha;

Ikkonsidrat:

L-imputat hu akkuzat b'zewg serqiet aggravati t-tnejn bil-mezz, hin u valur. Jirrizulta mill-atti, senjatament l-fedina penali tieghu, li l-imputat ghandu precedent iehor ta' serq, gie sentenzjat, u nghatalu probation ta' tlett snin taht sorveljanza.

L-imputat ghandu 17-il sena u mir-rapport tal-Ufficcjal tal-Probation kummissjonat minn din il-Qorti hu rakkomandabbli li l-imputat ma jinghatax perjodu effettiv ta' inkarcerazzjoni.

Il-Qorti wara li ezaminat ir-rapport taqbel mar-rakkomandazzjoni tieghu u hi tal-fehma li l-imputat jisthoqlu jinghata opportunita' ohra biex ikompli fit-triq it-tajba li jidher li qieghed isegwi illum.

Inoltre l-imputat irregistra ammissjoni f'dan l-istadju bikri tal-proceduri u hi pertenenti l-osservazzjoni li huwa irrikonoxxa l-hazin li ghamel.

Ghaldaqstant il-Qorti fil-waqt li fuq l-ammissjoni volontarja u inkondizjonata tal-imputat qeghda ssibu hati tar-reati lill-addebitati qeghda ghal darb'ohra tapplika l-Artikolu 7 tal-Kap 446 u tpoggih taht is-sorveljanza ta' ufficcjal tal-probation ghall-tlett snin mil-lum bil-kundizzjoni specifika li jissottometti ruhu ghal test tal-urina kull darba li jigi hekk rikjest mill-ufficcjal tal-probation. Rat ghal fini ta' piena l-Artiklu 261 (b) (c) (f), 264, 267, 278, 325, 17 tal-Kap 9 u Artiklu 7 tal-Kap 446.

Kopja Informali ta' Sentenza

Il-Qorti spjegat lill-imputat ir-responsabbiltajiet tieghu skond din is-sentenza.

**< Sentenza Finali >**

-----TMIEM-----